

ECHA/NA/12/44

Ġimghatejn interruzzjoni tal-proċess tar-rikjesti f'Novembru

Il-verżjoni l-ġdida ta' REACH-IT li ser titnieda f'Novembru ser ikollha titjiba magġuri għar-registranti potenzjali li jipprezentaw rikjesta qabel ikunu jistgħu jirreġistraw. L-ECHA tixtieq tgħarraf lill-kumpaniji li – sabiex tkun tista' ssir din il-bidla fis-sistema – ġimghatejn qabel din it-tnedija mhux ser ikun possibbli jsir ipproċessar ta' rikjesti.

Helsinki, 25 ta' Settembru 2012 – Lejn tmien Novembru 2012, l-ECHA ser tnedi l-aħħar verżjoni ta' REACH-IT qabel l-iskadenza tar-registrazzjoni għall-2013. Din il-verżjoni ser toffri titjib fis-sistema tal-ipproċessar tar-rikjesti.

Il-benefiċċju ewlieni għall-utenti ser ikun il-possibbiltà li jaċċessaw id-dettalji ta' kuntatt tar-registranti eżistenti b'mod dirett f'REACH-IT galadarba l-ECHA tkun żgurat l-identità tas-sustanza. L-ECHA mhix ser tibqa' tibgħat id-dettalji tal-kuntatt f'għamla stampata. Fl-istess waqt, l-ECHA ser ittejjeb l-għodda plug-in li tivverifika l-kompletezza teknika (TCC) halli r-registranti potenzjali jkunu jistgħu jivverifikaw id-dossier tar-rikjesti tagħhom u jżidu l-kwalità ġenerali tiegħu qabel jipprezentawh. Dawn iż-żewġ titjibiet mistennija jnaqqsu ż-żmien meħtieġ mill-kumpaniji biex mill-faži inizjali tal-preparazzjoni ta' rikjesta jkunu lesti jgħaddu għall-faži finali tar-registrazzjoni.

Żommu f'moħħkom li l-verżjoni l-ġdida mhix ser taffettwa r-rekwiżiti ewlenin tal-preparazzjoni u tal-prezentazzjoni tad-dossiers tar-rikjesti.

L-implimentazzjoni tat-titjib fil-ipproċessar tar-rikjesti ser jeħtieġ ġimghatejn interruzzjoni fis-servizz tal-ipproċessar tad-dossiers tar-rikjesti fl-ECHA. Għad illi l-prezentazzjoni lill-ECHA fuq bażi kontinwa ta' dossiers ta' rikjesti xorta ser tibqa' possibbli, l-ECHA hija tal-parir li r-registranti li biħsiebhom jressqu xi dossier fil-ġejjieni għandhom iqisu dan il-perjodu ta' interruzzjoni fl-ippjanar tagħhom tal-attivitajiet ta' REACH.

Fl-aħħar jiem ta' qabel it-tnedija s-sit elettroniku ta' REACH-IT ser ikun aġġornat b'mod regolari b'izjed dettalji.

Aktar informazzjoni

- Is-sit elettroniku ta' REACH-IT: <https://reach-it.echa.europa.eu/>
- Il-paġni elettroniki tar-rikjesti:
- <http://www.echa.europa.eu/web/guest/regulations/reach/substance-registration/inquiry>
- <http://www.echa.europa.eu/web/guest/support/dossier-submission-tools/reach-it/inquiry>

Gwida dwar ir-Rekwiziti ta' Informazzjoni u l-Valutazzjoni tas-Sigurtà Kimika għan-nanomaterjali:

<http://echa.europa.eu/web/guest/guidance-documents/guidance-on-information-requirements-and-chemical-safety-assessment>